

## திருவாய் மொழி முதற் பத்து.

ஸ்ரீ:

ஸ்ரீமதே ராமாநுஜாய நம:

நம்மாழ்வார் திருவாய் மலர்ந்தருளிய திருவாய்மொழி

திருவாய்மொழித் தனியன்கள்

நாதமுனிகள் அருளிச்செய்தது:

பக்தாம்ருதம் விஸ்வ ஜானு மோதனம்\*  
ஸர்வார்த்ததம் ஸ்ரீஸடகோப வாங்கமயம்\*  
ஸகஸ்ர ஸாகோப நிஷத்ஸமாகமம்\*  
நமாம்யஹம் த்ராவிட வேத ஸாகரம்.\*

வெண்பாக்கள்

ஈச்வரமுனிகள் அருளிச்செய்தது:

திருவழுதி நாடென்றும் தென்குருகூர் என்றும்,\*  
மருவினிய வண்பொரு நலென்றும்,\* - அருமறைகள்  
அந்தாதி செய்தான் அடியிணையே\* எப்பொழுதும்,  
சிந்தியாய் நெஞ்சே! தெளிந்து.

சொட்டை நம்பிகள் அருளிச்செய்தது:

மனத்தாலும் வாயாலும் வண்குருகூர் பேணும்\*  
இனத்தாரையல்லா திறைஞ்சேன்,\* - தனத்தாலும்  
ஏதும் குறைவிலேன்\* எந்தை சடகோபன்,  
பாதங்கள் யாமுடைய பற்று.

அனந்தாழ்வான் அருளிச்செய்தது:

ஏய்ந்தபெருங்கீர்த்தி இராமானுசமுனிதன்\*  
வாய்ந்தமலர்ப் பாதம் வணங்குகின்றேன்,\* - ஆய்ந்தபெருஞ்ச்  
சீரார் சடகோபன் செந்தமிழ் வேதம்தரிக்கும்,\*  
பேராத உள்ளம் பெற.

பட்டர் அருளிச்செய்தவை:

வாந்திகழும் சோலை மதிளரங்கர் வண்புகழ்மேல்\*  
ஆன்ற தமிழ்மறைகள் ஆயிரமும்,\* - ஈன்ற  
முதல்தாய் சடகோபன், மொய்ம்பால் வளர்த்த\*  
இதத்தாய் இராமானுசன்.

மிக்க இறைநிலையும் மெய்யாம் உயிர்நிலையும்,\*  
தக்க நெறியும் தடையாகித் - தொக்கியலும்,\*  
ஊழ்வினையும் வாழ்வினையும் ஓதும் குருகையர்கோன்,\*  
யாழினிசை வேதத் தியல்.

ஸ்ரீமதே ராமாநுஜாய நம:  
நம்மாழ்வார் அருளிச்செய்த திருவாய்மொழி.

திருவாய் மொழி முதற் பத்து.

முதல் திருமொழி

2791:##

உயர்வற உயர் நலம்\* உடையவன் யவனவன்\*  
மயர்வற மதி நலம்\* அருளினன் யவனவன்\*  
அயர்வறும் அமரர்கள்\* அதிபதி யவனவன்\*  
துயரறு சுடரடி\* தொழுதெழு என்மனனே! (2) 1.1.1

2792:

மன்னகமலமற\* மலர்மிசை எழுதரும்\*  
மன்னுணர் வளவிலன்,\* பொறியுணர் வவையிலன்\*  
இன்னுணர், முழுநலம்,\* எதிர்நிகழ் கழிவினும்\*  
இன்னிலன் எனனுயிர்,\* மிகு நரை இலனே. 1.1.2

2793:

இலனது உடையனிது\* என நினைவரியவன்\*  
நிலனிடை விசம்பிடை\* உருவினன் அருவினன்\*  
புலனொடு புலனலன்,\* ஒழிவிலன் பரந்த\* அன்-  
நலனுடை ஒருவனை\* நணுகினம் நாமே.\* 1.1.3

2794:

நாமவன் இவன்உவன்,\* அவள்இவள் உவளெவள்\*  
தாமவர் இவர்உவர்,\* அதுவிது வுதுவெது\*  
வீமவையிவையுவை,\* அவைநலம், தீங்கவை\*  
ஆமவையாய் அவையாய்\* தின்ற அவரே.\* 1.1.4

2795:

அவரவர் தமதமது\* அறிவறி வகைவகை\*  
அவரவர் இறையவர்\* என அடி அடைவர்கள்\*  
அவரவர் இறையவர்\* குறைவிலர் இறையவர்\*  
அவரவர் விதிவழி\* அடைய தின்றனரே. 1.1.5

2796:

தின்றனர் இருந்தனர்\* கிடந்தனர் திரிந்தனர்\*  
தின்றிலர் இருந்திலர்\* கிடந்திலர் திரிந்திலர்\*  
என்றுமொர் இயல்வினர்\* எனநினை வரியவர்\*  
என்றுமொர் இயல்வொடு\* தின்றவெந்திடரே. 1.1.6

2797:

திடவிசம் பெரிவளி\* நீர்நிலம் இவைமிசை\*  
படர்பொருள் முழுவதுமாய்\* அவை அவைதொறும்\*  
உடல்மிசை உயிரெனக்\* கரந்தெங்கும் பரந்துளன்\*  
சுடர்மிகு சுருதியுள்\* இவை உண்ட சுரனே. 1.1.7

2798:

சுரரறி வருநிலை\* விண்முதல் முழுவதும்\*  
வரன் முதலாயவை\* முழுதுண்ட பரபரன்\*  
புரமொரு முன்றெரித்து\* அமரர்க்கு அறிவியந்து\*  
அரனயன் என\* உலகழித்தமைத் துளனே. 1.1.8

2799:

உளனெனில் உளன் அவன்\* உருவம்இவ்வுருவுகள்\*  
உளனலனெனில், அவன்\* அருவமிவ்வுருவுகள்\*  
உளனென இலனென\* இவைகுண முடைமையில்\*  
உளன்இரு தகைமையொடு\* ஒழிவிலன் பரந்தே. 1.1.9

2800:

பரந்ததண் பரவையுள்\* தீர்தொறும் பரந்துளன்\*  
பரந்த அண்டமிதென:\* நிலவிசும் பொழிவற\*  
கரந்த சிலிடந்தொறும்\* இடந்திகழ் பொருள்தொறும்\*  
கரந்தெங்கும் பரந்துளன்:\* இவையுண்ட கரனே. 1.1.10

2801:##

கரவிசும் பெரிவளி\* தீர்நிலம் இவைமிசை\*  
வரனவில் திறல்வலி\* அளிபொறையாய் தின்ற\*  
பரன்அடி மேல்\* குருகூர்ச் சடகோபன்சொல்\*  
நிரல் நிறை ஆயிரத்து\* இவைபத்தும் வீடே. (2) 1.1.11

இரண்டாம் திருமொழி

2802:##

வீடுமின் முற்றவும்\* வீடுசெய்து\* உம்முயிர்  
வீடுடை யானிடை\* வீடுசெய்ம்மினே. (2)1.2.1

2803:

மின்னின் நிலையில\* மன்னுயிர் ஆக்கைகள்\*  
என்னு மிடத்து\* இறை உன்னுமின் தீரே. 1.2.2

2804:

தீர்நுமது என்றிவை\* வேர்முதல் மாய்த்து\* இறை  
சேர்மின் உயிர்க்கு\* அதன் நேர்நிறை யில்லே. 1.2.3

2805:

இல்லதும் உள்ளதும்\* அல்லது அவனுரு\*  
எல்லையில் அந்நலம்\* புல்குபற்றற்றே. 1.2.4

2806:

அற்றதுபற்றெனில்\* உற்றது வீடுஉயிர்\*  
செற்றது மன்னுறில்\* அற்றிறை பற்றே. 1.2.5

2807:

பற்றிலன் ஈசனும்\* முற்றவும் தின்றனன்\*  
பற்றிலையாய்\* அவன் முற்றிலடங்கே. 1.2.6

2808:

அடங்கெழில் சம்பத்து\* அடங்கக்கண்டு\* ஈசன்  
அடங்கெழில் அ:தென்று\* அடங்குக உள்ளே. 1.2.7

2809:

உள்ளம் உரை செயல்\* உள்ள இம்முன்றையும்\*  
உள்ளிக் கெடுத்து\* இறை யுள்ளிலொடுங்கே. 1.2.8

2810:

ஒடுங்க அவன்கண்\* ஒடுங்கலும் எல்லாம்\*  
விடும்; பின்னும் ஆக்கை\* விடும்பொழுது எண்ணே. 1. 2. 9

2811:

எண்பெருக்கு அந்நலத்து\* ஒண்பொருள் ஈறில\*  
வண்புகழ் நாரணன்\* திண்கழல் சேரே. 1. 2. 10

2812:##

சேர்த்தடத்\* தென்குரு கூர்ச் சடகோபன் சொல்\*  
சீர்த்தொடை ஆயிரத்து\* ஓர்த்தஇப்பத்தே. (2) 1. 2. 11

மூன்றாம் திருமொழி

2813:##

பத்துடை அடியவர்க்கு எளியவன்;\* பிறர்களுக்கு அரிய  
வித்தகன்\* மலர்மகள்விரும்பும்\* நம் அரும்பெறல் அடிகள்\*  
மத்துறு கடைவெண்ணெய்\* களவினில் உரவிடையாப் புண்டு\*  
எத்திறம், உரலினோடு\* இணைந்திருந்து ஏங்கிய எளிவே! (2) 1. 3. 1

2814:

எளிவரும் இயல்வினன்\* நிலைவரம் பிலபல பிறப்பாய்\*  
ஒளிவரு முழுநலம்\* முதலில கேடில வீடாம்\*  
தெளிதரும் நிலைமையது ஒழிவிலன்\* முழுவதும்; இறையோன்\*  
அளிவரும் அருளினோடு\* அகத்தனன் புறத்தனன் அமைந்தே. 1. 3. 2

2815:

அமைவுடை அறநெறி\* முழுவதும் உயர்வற உயர்ந்து\*  
அமைவுடை முதல்கெடல்\* ஒடிவிடையற நிலமதுவாம்\*  
அமைவுடை அமரரும்\* யாவையும் யாவரும் தானும்\*  
அமைவுடை நாரணன்\* மாயையை அறிபவர் யாரே? 1. 3. 3

2816:

யாரும் ஓர் நிலைமையனென\* அறிவரிய எம்பெருமான்\*  
யாரும் ஓர் நிலைமையனென\* அறிவெளிய எம்பெருமான்\*  
பேரும் ஓராயிரம்\* பிறபல உடைய எம்பெருமான்\*  
பேரும் ஓர் உருவமும்\* உளதில்லை இலதில்லை பிணக்கே. 1. 3. 4

2817:

பிணக்கற அறுவகைச் சமயமும்\* நெறியுள்ளி உரைத்த\*  
கணக்கறு நலத்தனன்\* அந்தமில் ஆதியம் பகவன்\*  
வணக்குடைத் தவநெறி\* வழிநின்று புறநெறி களைகட்டு\*  
உணக்குமின், பசையற!\* அவனுடை உணர்வு கொண்டுணர்ந்தே. 1. 3. 5

2818:

உணர்ந்துணர்ந்திழிந்தகன்று\* உயர்ந்துருவியந்த இந்நிலைமை\*  
உணர்ந்துணர்ந்துணர்லும்\* இறைநிலை உணர்வரிது உயிர்காள்!\*  
உணர்ந்துணர்ந்துரைத்துரைத்து\* அரியயனரென்னும் இவரை\*  
உணர்ந்துணர்ந்துரைத்துரைத்து\* இறைஞ்சுமின் மனப்படடதொன்றே. 1. 3. 6

2819:

ஒன்றெனப்பலவென\* அறிவரும் வடிவினுள் தின்ற\*  
நன்றெழில் நாரணன்\* நான்முகன் அரென்னும் இவரை\*  
ஒன்றநும் மனத்துவைத்து\* உள்ளிநும் இருபசை அறுத்து\*  
நன்றென நலஞ்செய்வது\* அவனிடைய நம்முடை நாளே. 1. 3. 7

2820:

நாளும் தின்றடுமபழமை\* அங்கொடு வினையுடனே  
மாளும்\* ஓர் குறைவில்லை;\* மனனக மலமறக் கழுவி\*  
நாளும் நம் திருவுடை அடிகள்தம்\* நலங்கழல் வணங்கி\*  
மாளும் ஓரிடத்திலும்\* வணக்கொடு மாள்வது வலமே. 1. 3. 8

2821:

வலத்தனன் திரிபுரம் எரித்தவன்,\* இடம்பெறத் துந்தித்  
தலத்து\* எழு திசைமுகன் படைத்த\* நல்லுலகமும் தானும்  
புலப்பட\* பின்னும் தன்னுலகத்தில்\* அகத்தனன் தானே  
சொலப்புகில்\* இவைபின்னும் வயிற்றுள;\* இவை அவன் துயக்கே. 1. 3. 9

2822:

துயக்கறு மதியில்நல் ஞானத்துள்\* அமரரைத் துயக்கும்\*  
மயக்குடை மாயைகள்\* வானிலும் பெரியன வல்லன்\*  
புயற்கரு நிறத்தனன்;\* பெருநிலம் கடந்த நல் அடிப்போது\*  
அயர்ப்பிலன் அலற்றுவன்\* தழுவுவன் வணங்குவன் அமர்ந்தே. 1. 3. 10

2823:##

அமரர்கள் தொழுதெழ\* அலைகடல் கடைந்தவன் தன்னை\*  
அமர்பொழில் வளங்குருகூர்ச்\* சடகோபன் குற்றேவல்கள்\*  
அமர்சவை ஆயிரத்து\* அவற்றினுள் இவை பத்தும் வல்லார்\*  
அமரரோடு உயர்வில்சென்று\* அறுவர்தம் பிறவியஞ் சிறையே. (2) 1. 3. 11

நான்காம் திருமொழி

2824:##

அஞ்சிறைய மடநாராய்! \*அனியத்தாய்!\* நீயும்நின்  
அஞ்சிறைய சேவலுமாய்\* ஆவா என்று எனக்கருளி\*  
வெஞ்சிறைப்புள்ளுயர்த்தார்க்கு\* என் விடுதூதாய்ச் சென்றக்கால்\*  
வன்சிறையில் அவன்வைக்கில்\* வைப்புண்டால் என்செய்யுமோ? (2) 1. 4. 1

2825:

என்செய்ய தாமரைக்கண்\* பெருமாணர்க்கு என்தூதாய்\*  
என்செய்யும் உரைத்தக்கால்?\* இனக்குயில்காள்! நீரலிரே?\*  
முன்செய்த முழுவினையால்\* திருவடிக்கீழ்க் குற்றேவல்\*  
முன்செய்ய முயலாதேன்\* அகல்வதுவோ? விதியினமே. 1. 4. 2

2826:

விதியினால் பெடைமணக்கும்\* மென்னடைய அன்னங்காள்!\*  
மதியினால் குறள்மாணய்\* உலகிரந்த கள்வற்கு\*  
மதியிலேன் வல்வினையே\* மாளாதோ? என்று ஒருத்தி\*  
மதியெல்லாம் உள்கலங்கி\* மயங்குமால்' என்னீரே! 1. 4. 3

2827:

என்றீர்மை கண்டிரங்கி\* இதுதகாது என்னுத\*  
என்றீல முகில்வண்ணற்கு\* என்சொல்லியான் சொல்லுகேனோ?\*  
நன்னீர்மை இனியவர் கண்\* தங்காதென்று ஒருவாய்ச்சொல்\*  
நன்னீல மகன்றில்காள்!\* நல்குதிரோ? நல்கீரோ? 1. 4. 4

2828:

நல்கித்தான் காத்தளிக்கும்\* பொழிலேழும்; வினையேற்கே\*  
நல்கத்தான் ஆகாதோ?\* நாரணனைக் கண்டக்கால்\*

மல்குதீர்ப் புனற்படப்பை\* இரைதேர்வண் சிறுகுருகே!\*  
மல்குதீர்க் கண்ணேற்கு\* ஓர் வாசகங்கொண்டு அருளாயே. 1. 4. 5

2829:

அருளாத தீருளி\* அவராவி துவராமுன்\*  
அருளாழிப் புட்கடவீர்\* அவர்வீதி ஒருநாள்' என்று\*  
அருளாழியம்மாணக்\* கண்டக்கால் இதுசொல்லி\*  
அருள் ஆழி வரிவண்டே!\* யாமும் என் பிழைத்தோமே? 1. 4. 6

2830:

என்பிழைக் கோப்பதுபோலப்\* பனிவாடை ஈர்கின்ற\*  
என்பிழையே நினைந்தருளி\* அருளாத திருமாலார்க்கு\*  
என்பிழைத்தாள் திருவடியின்\* தகவினுக்கு என்று ஒருவாய்ச்சொல்\*  
என்பிழைக்கும்? இளங்கிளியே!\* யான்வளர்த்த நியலையே? 1. 4. 7

2831:

நியலையே? சிறுபூவாய்!\* நெடுமாலார்க்கு என்தூதாய்\*  
நோயெனது நுவலென்ன,\* நுவலாதே இருந்தொழிந்தாய்\*  
சாயலொடு மணிமாமை\* தளர்ந்தேன் நான்\* இனி உனது-  
வாயலகில் இன்னடிசில்\* வைப்பாரை நாடாயே. 1. 4. 8

2832:

நாடாத மலர்நாடி\* நாள்தோறும் நாரணன் தன்\*  
வாடாத மலரடிக்கீழ்\* வைக்கவே வகுக்கின்று\*  
வீடாடி வீற்றிருத்தல்\* வினையற்றது என் செய்வதோ?\*  
ஊடாடு பனிவாடாய்!\* உரைத்தீராய் எனதுடலே. 1. 4. 9

2833:

உடலாழிப் பிறப்புவிடு\* உயிர்முதலா முற்றுமாய்\*  
கடலாழி தீர்தோற்றி\* அதனுள்ளே கண்வளரும்\*  
அடலாழி அம்மாணக்\* கண்டக்கால் இதுசொல்லி\*  
விடல் ஆழி மடநெஞ்சே!\* வினையோ ஒன்றாமளவே. 1. 4. 10

2834:##

அளவியன்ற ஏழுலகத்து\* அவர்பெருமான் கண்ணனை\*  
வளவயல்கும் வண்குருகூர்ச்\* சடகோபன் வாய்ந்துரைத்த\*  
அளவியன்ற அந்தாதி\* ஆயிரத்துள் இப்பத்தின்\*  
வளவுரையால் பெறலாகும்\* வானோங்கு பெருவளமே. (2) 1. 4. 11

ஐந்தாம் திருமொழி

2835:##

வளவேழ் உலகின் முதலாய\* வானோர் இறையை\* அருவினையேன்-  
'களவேழ் வெண்ணெய் தொடுவுண்ட\* கள்வா!' என்பன்; பின்னையும்\*  
'தளவேழ் முறுவல் பின்னைக்காய்\* வல்லான் ஆயர் தலைவனாய்\*  
இளவேறேழும் தழுவிய\* எந்தாய்!' என்பன் நினைந்துரைந்தே. (2) 1. 5. 1

2836:

நினைந்துனைந்து உள்கரைந்துருகி,\* இமையோர் பலரும் முனிவரும்\*  
புனைந்த கண்ணி தீர்சாந்தம்\* புகையோடு ஏந்தி வணங்கினால்\*  
நினைந்த எல்லாப் பொருள்கட்கும்\* வித்தாய், முதலில் சிதையாமே\*  
மனம் செய் ஞானத்து உன்பெருமை\* மாகுணாதோ? மாயோனே! 1. 5. 2

2837:

மாயோனிகளாய் நடைகற்ற\* வானோர் பலரும் முனிவரும்\*  
'நீயோனிகளைப் படை' என்று\* நிறைநான் முகனைப் படைத்தவன்\*  
சேயோன் எல்லா அறிவுக்கும்;\* திசைகள் எல்லாம் திருவடியால்  
தாயோன்\* எல்லா எவ்வுயிர்க்கும் தாயோன்\* தானோர் உருவனே.

1. 5. 3

2838:

தானோர் உருவே தனிவித்தாய்த்\* தன்னில் முவர் முதலாய\*  
வானோர் பலரும் முனிவரும்\* மற்றும் மற்றும் முற்றுமாய்\*  
தானோர் பெருநீர் தன்னுள்ளே தோற்றி\* அதனுள் கண்வளரும்\*  
வானோர் பெருமான் மாமாயன்\* வைகுந்தன் எம் பெருமானே.

1. 5. 4

2839:

மானேய் நோக்கி மடவாளை\* மார்வில் கொண்டாய்! மாதவா!\*  
கூனே சிதைய உண்டைவில்\* நிறத்தில் தெறித்தாய்! கோவிந்தா!\*  
வானார் சோதி மணிவண்ணை!\* மதுகுதா! நீ அருளாய்\* உன்-  
தேனே மலரும் திருப்பாதம்\* சேருமாறு வினையேனே. 1. 5. 5

2840:

வினையேன் வினைதீர் மருந்தானாய்!\* விண்ணோர் தலைவா! கேசவா!\*  
மனைசேர் ஆயர் குலமுதலே!\* மா மாயனே! மாதவா!\*  
சினையேய் தழைய மராமரங்கள்\* ஏழும் எய்தாய்! சிரீதரா!\*  
இனையாய்! இனைய பெயரினாய்!\* என்று ரைவன் அடியேனே. 1. 5. 6

2841:

அடியேன் சிறிய ஞானத்தன்;\* அறிதல் ஆர்க்கும் அரியாளை\*  
கடிசேர் தண்ணைத் துழாய்க்\* கண்ணி புனைந்தான் தன்னைக் கண்ணனை\*  
செடியார் ஆக்கை அடியாரைச்\* சேர்தல் தீர்க்கும் திருமாலை\*  
அடியேன் காண்பான் அலற்றுவன்;\* இதனில் மிக்கோர் அயர்வுண்டே?

1. 5. 7

2842:

உண்டாய் உலகேழ் முன்னமே;\* உமிழ்ந்து மாயையால் புக்கு\*  
உண்டாய் வெண்ணெய் சிறுமனிசர்\* உவலை ஆக்கை நிலையெய்தி\*  
மண்தான் சோர்ந்ததுண்டேலும்\* மனிசர்க்காகும் பீர்\* சிறிதும்-  
அண்டா வண்ணம் மண்கரைய\* நெய்யுண் மருந்தோ? மாயோனே! 1. 5. 8

2843:

மாயோம் தீயவலவலைப்\* பெருமா வஞ்சப் பேய்வீய\*  
தூய குழவியாய் விடப்பால் அமுதா\* அமுது செய்திட்ட-  
மாயன்\* வானோர் தனித்தலைவன்\* மலராள் மைந்தன் எவ்வுயிர்க்கும்-  
தாயோன்\* தம்மான் என்னம்மான்\* அம்மா முர்த்தியைச் சார்ந்தே. 1. 5. 9

2844:

சார்ந்த இருவல் வினைகளும் சரித்து\* மாயப் பற்றறுத்து\*  
தீர்ந்து தன்பால் மனம்வைக்கத்\* திருத்தி, வீடு திருத்துவான்\*  
ஆர்ந்த ஞானச் சடராசி\* அகலம் கீழ்மேல் அளவிறந்து\*  
நேர்ந்த உருவாய் அருவாகும்\* இவற்றின் உயிராம் நெடுமாலே! 1. 5. 10

2845:##

'மாலே! மாயப் பெருமானே!\* மா மாயனே!' என்றென்று\*  
மாலே ஏறி மாலருளால்\* மன்னு குருகூர்ச் சடகோபன்\*  
பாலேய் தமிழர் இசைகாரர்\* பத்தர் பரவும் ஆயிரத்தின்-  
பாலே\* பட்ட இவைபத்தும்\* வல்லார்க்கு இல்லை பரிவதே. 1. 5. 11

ஆறாம் திருமொழி

2846:##

பரிவதில் ஈசனைப் பாடி\* விரிவது மேவலுறுவீர்!\*  
பிரிவகையின்றி நன்னீர்தாய்\* புரிவதுவும் புகை பூவே. (2) 1.6.1

2847:

மதுவார் தண்ணைத் துழாயான்\* முதுவேத முதல்வனுக்கு\*  
எதுவே? என்பணி? என்னொது\* அதுவே ஆட்செய்யும் ஈடே. 1.6.2

2848:

ஈடும் எடுப்பும் இல் ஈசன்\* மாடு விடாது என் மனனே\*  
பாடும் என் நா அவன் பாடல்\* ஆடும் என் அங்கம் அணங்கே. 1.6.3

2849:

அணங்கென ஆடும் எனங்கம்\* வணங்கி வழிபடும் ஈசன்\*  
பிணங்கி அமரர் பிதற்றும்\* குணங்கெழு கொள்கையினனே. 1.6.4

2850:

கொள்கை கொளாமை இலாதான்\* எள்கல் இராகம் இலாதான்\*  
விள்கை விள்ளாமை விரும்பி\* உள்கலந்தார்க்கு ஓரமுதே. 1.6.5

2851:

அமுதம் அமரர்க்கு ஈந்த\* நிமிர் சுடர் ஆழி நெடுமால்\*  
அமுதிலும் ஆற்ற இனியன்\* நிமிர்திரை நீள்கடலானே. 1.6.6

2852:

நீள்கடல்குழ் இலங்கைக்கோன்\* தோள்கள் தலைதுணி செய்தான்\*  
தாள்கள் தலையில் வணங்கி\* நாள் கடலைக் கழிமினே. 1.6.7

2853:

கழிமின் தொண்டர்கள் கழித்து\* தொழுமின் அவனைத் தொழுதால்\*  
வழிநின்ற வல்வினை மாள்வித்து\* அழிவின்றி ஆக்கம் தருமே. 1.6.8

2854:

தரும வரும் பயனாய்\* திருமகளார் தனிக் கேள்வன்\*  
பெருமை உடைய பிரானார்\* இருமை வினைகடிவாரே. 1.6.9

2855:

கடிவார் தீய வினைகள்\* நொடியாரும் அளவைக்கண்\*  
கொடியா அடுபுள் உயர்த்த\* வடிவார் மாதவனாரே. 1.6.10

2856:##

மாதவன் பால் சடகோபன்\* தீதவம் இன்றி உரைத்த\*  
ஏதமில் ஆயிரத்து இப்பத்து\* ஓதவல்லார் பிறவாரே. 1.6.11

ஏழாம் திருமொழி

2857:##

பிறவித்துயரற\* ஞானத்துள்நின்று,\*  
துறவிச்சுடர்விளக்கம்\* தலைப்பெய்வார்,\*  
அறவனை\* ஆழிப்படை அந்தணனை,\*  
மறவியையின்றி\* மனத்துவைப்பாரே. 1.7.1



2858:

வைப்பாம்மருந்தாம்\* அடியரை, வல்வினைத்\*  
துப்பாம்புலனைந்தும்\* துஞ்சக்கொடான் அவன்,\*  
எப்பால்யவர்க்கும்\* நலத்தால் உயர்ந்துயர்ந்து,\*  
அப்பாலவன் எங்கள்\* ஆயர்கொழுந்தே. 1. 7. 2

2859:

ஆயர் கொழுந்தாய்\* அவரால் புடையுண்ணும்,\*  
மாயப்பிராணை\* என் மாணிக்கச்சோதியை,\*  
தூய அமுதை\* பருகிப்பருகி,\* என்-  
மாயப்பிறவி \*மயர்வறுத்தேனே. 1. 7. 3

2860:

மயர்வறு என்மனத்தே\* மன்னினான் தன்னை,\*  
உயர்வினையேதரும்\* ஒண்சுடர்க்கற்றையை,\*  
அயர்வில் அமரர்கள்\* ஆதிக்கொழுந்தை,\* என்  
இசைவினை\* என்சொல்லி யான்விடுவேனே. 1. 7. 4

2861:

விடுவேனே? என்விளக்கை\* என்னாவியை,\*  
நடுவேவந்து\* உய்யக்கொள்கின்ற நாதனை,\*  
தொடுவேசெய்து\* இளவாய்ச்சியர் கண்ணினுள்,\*  
விடவேசெய்து\* விழிக்கும்பிராணையே. 1. 7. 5

2862:

பிரான்\* பெருநிலங்கீண்டவன்,\* பின்னும்  
விராய்\* மலர்த்துழாய் வேய்ந்தமுடியன்,\*  
மராமரம் எய்த மாயவன்,\* என்னுள்  
இரானெனில்\* பின்னையானொட்டுவேனே? 1. 7. 6

2863:

யானொட்டியென்னுள்\* இருத்துவமென்றிலன்,\*  
தானொட்டிவந்து\* எந்தனி நெஞ்சை வஞ்சித்து,\*  
ஊனொட்டிநின்று\* என் உயிரில்கலந்து,\* இயல்  
வானொட்டுமோ?\* இனி என்னை நெகிழ்க்கவே. 1. 7. 7

2864:

என்னைநெகிழ்க்கிலும்\* என்னுடை நல் நெஞ்சந்-  
தன்னை,\* அகல்விக்கத் தானும்\*கில்லான் இனி,\*  
பின்னைநெடும்பணைத் தோள்\* மகிழ்பீடுடை,\*  
முன்னை அமரர்\* முழுமுதலானே. 1. 7. 8

2865:

அமரர்முழுமுதல்\* ஆகிய ஆதியை,\*  
அமரர்க்கு அமுதீந்த\* ஆயர்க்கொழுந்தை,\*  
அமரவழும்பத்\* துழாவி என்னாவி,\*  
அமரர்த்தமுவிற்று\* இனி அகலுமோ. 1. 7. 9

2866:

அகலில் அகலும்\* அணுகில் அணுகும்,\*  
புகலும் அரியன்\* பொருவல்லன் எம்மான்,\*  
நிகரில் அவன் புகழ்\* பாடி இளைப்பிலம்,\*  
பகலும் இரவும்\* படிந்து குடைந்தே. 1. 7. 10

2867:##

குடைந்துவண்டுண்ணும்\* துழாய்முடியானை,\*  
அடைந்த தென்குருகூர்ச்\* சடகோபன்,\*  
மிடைந்த சொல்தொடை\* ஆயிரத்து இப்பத்து,\*  
உடைந்து நோய்களை\* ஓடுவிக்குமே. 1. 7. 11

எட்டாம் திருமொழி

2868:##

ஓடும் புள்ளேறி,\* குடும் தண் துழாய்,\*  
நீடு தின்றவை,\* ஆடும் அம்மானே. 1. 8. 1

2869:

அம்மானாய்ப் பின்னும்,\* எம்மாண்பும் ஆனான்,\*  
வெம்மாவாய்கீண்ட,\* செம்மா கண்ணனே. 1. 8. 2

2870:

கண்ணவான் என்றும்,\* மண்ணேர் விண்ணேர்க்கு,\*  
தண்ணேர் வேங்கட,\* விண்ணேர் வெற்பனே. 1. 8. 3

2871:

வெற்பையொன்றெடுத்து,\* ஒற்கமின்றியே,\*  
நிற்கும் அம்மான்சீர்,\* கற்பன்வைகலே. 1. 8. 4

2872:

வைகலும் வெண்ணெய்,\* கைகலந்துண்டான்,\*  
பொய்கலவாது,\* என் மெய்கலந்தானே. 1. 8. 5

2873:

கலந்து என்னாவி,\* நலங்கொள்நாதன்,\*  
புலங்கொள்மானாய்,\* திலம்கொண்டானே. 1. 8. 6

2874:

கொண்டான் ஏழ்விடை,\* உண்டான் ஏழ்வையம்,\*  
தண்தாமம்செய்து,\* என் எண்தானானே. 1. 8. 7

2875:

ஆனான் ஆனாயன்,\* மீனோடேனமும்;\*  
தானானான் என்னில்,\* தானாய்சங்கே. 1. 8. 8

2876:

சங்குசக்கரம்,\* அங்கையில்கொண்டான்,\*  
எங்கும்தானாய்,\* நங்கள்நாதனே. 1. 8. 9

2877:

நாதன்ஞாலங்கொள்\* பாதன், என்னம்மான்,\*  
ஓதம்போல்கிளர்,\* வேதநீரனே. 1. 8. 10

2878:##

நீர்புரைவண்ணன்,\* சீர்ச்சடகோபன்,\*  
நேர்தலாயிரத்து,\* ஓர்தலிவையே. 1. 8. 11

ஒன்பதாம் திருமொழி

2879:##

இவையும் அவையும் உவையும்\* இவரும் அவரும் உவரும்,\*  
எவையும் யவரும் தன்னுள்ளே\* ஆகியும் ஆக்கியும் காக்கும்,\*  
அவையுள் தனிமுதல் எம்மான்\* கண்ணபிரான் என்னமுதம்,\*  
சுவையன் திருவின்மணாளன்\* என்னுடைச் சூழலுளானே. 1. 9. 1

2880:

சூழல்பலபலவல்லான்\* தொல்லையங்காலத்து உலகை\*  
கேழல் ஒன்றாகியிடந்த\* கேசவன் என்னுடைய அம்மான்,\*  
வேழமருப்பையொசித்தான்\* விண்ணவர்க்கு எண்ணலரியான்\*  
ஆழநெடுங்கடல்சேர்த்தான்\* அவன் என்னருகலிலானே. 1. 9. 2

2881:

அருகலிலாயபெருஞ்சீர்\* அமரர்களாதிமுதல்வன்,\*  
கருகிய நீல நன் மேனி வண்ணன்\* செந்தாமரைக்கண்ணன்,\*  
பொருசிறைப்புள்ளுவந்தேறும்\* பூமகளார்தனிக்கேள்வன்,\*  
ஒருகதியின் சுவைதந்திட்டு\* ஒழிவிலன் என்னோடு உடனே. 1. 9. 3

2882:

உடனமர்க்காதல்மகளிர்\* திருமகள் மண்மகள் ஆயர்-  
மடமகள்,\* என்றிவர்புவர் ஆளும்\* உலகமும் முன்றே,\*  
உடனவையொக்கவிழுங்கி\* ஆலிலைச் சேர்த்தவன் எம்மான்,\*  
கடல்மலி மாயப் பெருமான்\* கண்ணன் என் ஒக்கலை யானே. 1. 9. 4

2883:

ஒக்கலை வைத்து முலைப்பால் உண்ணென்று\* தந்திடவாங்கி,\*  
செக்கஞ்செக அன்றவள்பால்\* உயிர்செகவுண்டபெருமான்,\*  
நக்கபிரானோடு அயனும்\*இந்திரனும் முதலாக,\*  
ஒக்கவும் தோற்றிய ஈசன்\* மாயன் என்னெஞ்சினுளானே. 1. 9. 5

2884:

மாயன் என்னெஞ்சினுள்ளான்\* மற்றும்யவர்க்கும் அதுவே,\*  
காயமும் சீவனும் தானே\* காலும் எரியும் அவனே,\*  
சேயன் அணியன்யவர்க்கும்\* சிந்தைக்கும் கோசரமல்லன்,\*  
தூயன் தூயக்கன் மயக்கன்\* என்னுடைத் தோளிணையானே. 1. 9. 6

2885:

தோளிணைமேலும் நன்மார்பின்மேலும்\* சுடர்முடிமேலும்,\*  
தாளிணைமேலும் புனைந்த\* தண்ணத்துழாயுடையம்மான்\*  
கேளிணையொன்றுமிலாதான்\* கிளரும் சுடர் ஒளி முர்த்தி,\*  
நாளிணைந்தொன்றும் அகலான்\* என்னுடைநாவினுளானே. 1. 9. 7

2886:

நாவினுள் நின்று மலரும்\* ஞானக் கலைகளுக் கெல்லாம்,\*  
ஆவியும் ஆக்கையும்தானே\* அழிப்போடு அளிப்பவன் தானே,\*  
பூவியல்நால்தடந்தோளான்\* பொருபடை ஆழி சங்கேந்தும்,\*  
காவி நன் மேனிக் கமலக்கண்ணன்\* என்கண்ணினுளானே. 1. 9. 8

2887:

கமலக்கண்ணன் என்கண்ணினுள்ளான்\* காண்பன் அவன்கண்களாலே,\*  
அமலங்களாகவிழிக்கும்\* ஐம்புலனும் அவன் முர்த்தி,\*  
கமலத்தயன்நம்பிதன்னைக்\* கண்ணுதலானொடும்தோற்றி\*  
அமலத் தெய்வத்தோடு உலகமாக்கி\* என்நெற்றியுளானே. 1. 9. 9

2888:

நெற்றியுள் நின்று என்னையாளும்\* நிரைமலர்ப் பாதங்கள்குடி, \*  
கற்றைத்துழாய்முடிக்கோலக்\* கண்ணிராணைத்தொழுவார், \*  
ஒற்றைப்பிறையணிந்தானும்\* நான்முகனும் இந்திரனும், \*  
மற்றை அமரரும் எல்லாம் வந்து\* எனது உச்சியுளானே. 1. 9. 10

2889:##

உச்சியுள்ளே நிற்கும் தேவதேவற்குக்\* கண்ணிராற்கு, \*  
இச்சையுள் செல்ல உணர்த்தி\* வண்குருகூர்ச்சடகோபன், \*  
இச்சொன்னவாயிரத்துள்\* இவையும் ஓர்பத்து எம்பிராற்கு, \*  
நிச்சலும் விண்ணப்பம் செய்ய\* நீள்கழல்சென்னிபொருமே. 1. 9. 11

பத்தாம் திருமொழி

2890:##

பொருமாநீள்படை\* ஆழிசங்கத்தொடு, \*  
திருமாநீள்கழல்\* ஏழுலகும்தொழ, \*  
ஒருமாணிக் குறளாகி\*நிமிர்ந்த, \* அக்  
கருமாணிக்கம்\* என் கண்ணுளதாகுமே. 1. 10. 1

2891:

கண்ணுள்ளே நிற்கும்\* காதன்மையால்தொழில், \*  
எண்ணிலும்வரும்\* என் இனிவேண்டுவம்?\*  
மண்ணும் நீரும்\* எரியும்நல்வாயும், \*  
விண்ணுமாய் விரியும்\* எம்பிரானையே. 1. 10. 2

2892:

எம்பிரானை\* எந்தை தந்தை தந்தைக்கும்-  
தம்பிரானை, \* தண்தாமரைக்கண்ணனை, \*  
கொம்பராவு\* நுண்ணேரிடைமார்வனை, \*  
எம்பிரானைத்தொழாய்\* மடநெஞ்சமே. 1. 10. 3

2893:

நெஞ்சமே நல்லை நல்லை\* உன்னைப்பெற்றால்-  
என்செய்யோம்?\* இனியென்னகுறைவினம்?\*  
மைந்தனை மலராள\* மணவாளனை, \*  
துஞ்சும்போதும்\* விடாது தொடர் கண்டாய். 1. 10. 4

2894:

கண்டாயே நெஞ்சே\* கருமங்கள்வாய்க்கின்று, \* ஓர்  
எண்தானுமின்றியே\* வந்தியலுமாறு, \*  
உண்டானை\* உலகேழும் ஓர் மூவடி  
கொண்டானை, \* கண்டு கொண்டனைதியுமே. 1. 10. 5

2895:

நீயும் நானும்\* இந் நேர்நிற்கில், \* மேல்மற்றேரர்,  
நோயும்சார்க்கொடான்\* நெஞ்சமே சொன்னேன், \*  
தாயும்தந்தையுமாய்\* இவ்வுலகினில், \*  
வாயும் ஈசன்\* மணிவண்ணன் எந்தையே. 1. 10. 6

2896:

எந்தையே என்றும்\* எம்பெருமான் என்றும், \*  
சிந்தையுள் வைப்பன்\* சொல்லுவன் பாவியேன், \*

எந்தை எம்பெருமான் என்று\* வானவர்,\*  
சிந்தையுள் வைத்துச்\* சொல்லும் செல்வனையே. 1.10.7

2897:  
செல்வ நாரணனென்ற\* சொல் கேட்டலும்,\*  
மல்கும் கண்பனி\* நாடுவன் மாயமே,\*  
அல்லும் நன்பகலும்\* இடைவீடின்றி,\*  
நல்கி என்னை விடான்\* நம்பி நம்பியே. 1.10.8

2898:##  
நம்பியைத்\* தென் குறுங்குடிநின்ற,\* அச்  
செம்பொனேதிகழும்\* திருமுர்த்தியை,\*  
உம்பர் வானவர்\* ஆதியஞ்சோதியை,\*  
எம்பிரானை\* என் சொல்லி மறப்பனே?. 1.10.9

2899:  
மறப்பும்நூனமும்\* நான் ஒன்று உணர்ந்திலன்,\*  
மறக்குமென்று\* செந்தாமரைக்கண்ணொடு,\*  
மறப்பற என்னுள்ளே\* மன்னினான் தன்னை,\*  
மறப்பனே? இனி\* யான் என் மணியையே. 1.10.10

2900:##  
மணியை வானவர் கண்ணனைத்\* தன்னதோர்-  
அணியை,\* தென்குருகூர்ச்சடகோபன்,\* சொல்  
பணிசெயாயிரத்துள்\* இவைபத்துடன்,\*  
தணிவிலர் கற்பரேல்\* கல்விவாயுமே. 1.10.11